

MINISTERU GHALL-EDUKAZZJONI U X-XOGHOL

POST TA' PSIKOLOGU FI HDAN IL-MINISTERU GHALL-EDUKAZZJONI U X-XOGHOL

(Skont l-*HR Plan* tal-Ministeru ghas-sena 2016)

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Reklutaġġ, Tahriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obbligatorja).

Nomenklaturi li jindikaw il-maskil jinkludu wkoll il-femminil.

1.0 Introduzzjoni

1.1 Is-Segretarju Permanenti, Ministeru għall-Edukazzjoni u x-Xogħol (MEDE), jilqa' applikazzjonijiet għall-post ta' Psikologu fi hdan il-Ministeru għall-Edukazzjoni u x-Xogħol.

2.0 Termini u Kundizzjonijiet

2.1 Din il-ħatra hija soġġetta għal perjodu ta' prova ta' tmax-il (12) xahar.

2.2 Is-salarju ta' Psikologu huwa ta' Skala ta' Salarju 8, bħalissa €20,619.02 fis-sena li jiżdied b'€486.83 fis-sena sa massimu ta' €23,540.00.

2.3 Persuna fil-grad ta' Psikologu titla' fi Skala ta' Salarju 7 (li bħal issa huwa €22,043.98 x €531.17 to €25,231.00 wara erba' snin (4) servizz fil-grad, jekk tkun qdriet dmirha b'mod sodifaċenti.

2.4 Il-persuna magħżula tkun intitolata għal *Psychology Class Allowance* ta' €1,400 fis-sena, kif stipulat fl-*Agreement pertaining to the Psychology Class between the Government of Malta and the Malta Union of Professional Psychologists* iffirmit fit-23 ta' Ottubru, 2012.

2.5 Applikanti eligibbli taħt it-termini f'paragrafu 4.2 (iv) u li jgħaddu, jiġu impjegati bħala Assistent Psikologu fi Skala 10 sakemm jottjenu l-warrant biex jipprattikaw il-professjoni tal-Psikoloġija f'Malta. Kif jottjenu l-warrant biex jipprattikaw il-professjoni tal-Psikoloġija f'Malta, dawn jitilgħu għal Skala ta' Salarju 8.

3.0 Dmirijiet

3.1 Psikologu jkun mistenni li jkollu l-abbiltajiet u l-esperjenza neċessarja ħa jaħdem b'mod effettiv mal-klijenti. Id-dmirijiet ewlenin ta' Psikologu fost oħrajn jinkludu li:

- jassessja l-bżonnijiet psikoloġiċi u l-bżonnijiet edukattivi tal-istudenti;
- jagħmel interventi psikoloġiċi, terapija u *follow-ups*;

- joffri sapport lill-istudenti fis-settings edukattivi;
- joffri dawn is-servizzi fil-kulleġġi u fl-iskejjel rispettivi kif ukoll f'lokalitajiet oħra skont il-bżonn;
- joffri sapport lill-ġenituri, lill-istaff tal-kulleġġi u lill-istaff tal-iskejjel;
- jaħdem f'kollaborazzjoni mill-qrib mal-professjonisti edukattivi psiko-soċjali, mas-*Senior Management Teams*, mad-Dipartiment għas-Servizzi għall-Istudent (SSD), u ma' professjonisti oħra li jaħdmu f'dipartimenti oħra tal-gvern kif ukoll f'aġenziji mhux governattivi biex b'hekk jiżgura l-aħjar użu tar-riżorsi għall-ġid tal-klijenti tiegħu;
- jassigura li r-rekords u s-sistemi ta' llogġjar dwar l-interventi kollha mal-istudenti jinżammu sew filwaqt li jiggerantixxi li l-kunfidenzjalità tinżamm dejjem skont il-provvisti legali eżistenti;
- isegwi t-tfal u l-adoloxxenti li għandhom xi diffikultà edukattiva jew fl-iżvilupp, kemm fil-*mainstream* u f'settings speċjalizzati, b'hekk jassistihom ha jottjenu l-benefiċċju massimu tal-edukazzjoni;
- jassisti lill-*Managing Psychologist* fi proġetti ta' riċerka u awditjar;
- jagħmel użu mis-sistemi tal-IT li jkunu qed jintużaw fi ħdan il-MEDE;
- ikun *accountable* għall-*Managing Psychologist*, għas-*Service Manager* Servizzi Edukattivi Psiko-Soċjali u għad-Direttur Servizzi għall-Istudent;
- iwettaq dmirijiet oħra skont l-esiġenzi tas-Servizz Pubbliku kif ordnat mid-Direttur Ġenerali (DES);
- iwettaq dmirijiet oħra skont l-esiġenzi tas-Servizz kif ordnat mis-Segretarju Ewlieni Permanenti.

Aktar dettalji dwar id-dmirijiet marbuta ma' dan il-post jistgħu jinkisbu mis-sit elettroniku: (<https://education.gov.mt/en/Pages/vacancies.aspx>).

- 3.2 In-natura tax-xogħol ta' Psikologu jirrikjedi l-użu ta' ħinijiet flessibbli skont l-esiġenzi tal-klijent.
- 3.3 Persuna fil-pożizzjoni ta' Psikologu hi mistennija li tuża l-vettura tagħha għax-xogħol u tkun intitolata għall-*allowance* stipulat.
- 3.4 Il-persuna magħżula tista' tkun meħtieġa li taqdi dmirijiet ukoll f'Għawdex.

4.0 Rekwiziti tal-Eligibbiltà

- 4.1 Sal-ħin u d-data tal-gheluq ta' din is-sejha għall-applikazzjonijiet, l-applikanti għandhom ikunu:
 - (i) (a) ċittadini ta' Malta; **JEW**
 - (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg

bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **JEW**

- (ċ) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż li għandu leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **JEW**
- (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma' persuni msemmija f'(a), (b) jew (ċ), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemmija hawn fuq; **JEW**
- (e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Riunifikazzjoni tal-Familji.

Il-parir tad-Dipartiment taċ-Ċittadinanza u *Expatriates* għandu jiġi mfittex skont il-ħtieġa fl-interpretazzjoni tal-provvedimenti msemmija hawn fuq.

Il-ħatra ta' kandidati msemmija f'(b), (ċ), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-immigrazzjoni u leġislazzjoni sussidjarja. Il-Jobsplus għandha tiġi kkonsultata skont il-ħtieġa dwar din il-materja.

- (ii) kapaci jikkomunikaw bil-lingwa Maltija u bil-lingwa Ingliża;
- (iii)
 - (a) għandhom kwalifika *Master's* rikonoxxuta, f'livell 7 tal-MQF, (suġġetta għall-minimu ta' 60 ECTS/ECVET *credits*, jew ekwivalenti, rigward programmi mibdija minn Ottubru 2008), fil-Psikoloġija; u
 - (b) registrati mal-*Malta Psychology Profession Board*; u
 - (ċ) ikollhom *Warrant* biex jipprattikaw l-Professjoni tal-Psikoloġija f'Malta;
- (iv) F'każ li ma jkunx hemm applikazzjonijiet minn uffiċjali elegibbli skont il-paragrafu 4.1 (iii) u/jew fin-nuqqas ta' applikanti li jiksbu suċċess, l-eligibbiltà tkun estiża wkoll għal applikanti li għadhom ma ngħatawx il-*warrant* biex jipprattikaw il-professjoni tal-Psikoloġija f'Malta u/jew li għadhom mhux registrati bħala Psikoloġi mal-*Malta Psychology Profession Board*, diment li jipprovdu evidenza li t-taħriġ akkademiku tagħhom huwa tali li wara li jitlest

l-perjodu tas-*supervised practice* huma jkunu intitolati għal *warrant* biex jipprattikaw il-professjoni tal-Psikologija f'Malta u biex ikunu registrati mal-*Malta Psychology Profession Board*.

- 4.2 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbilita', sakemm dawn ikunu fis-sugġetti mitluba.

Dawk il-kandidati li ma jkunux għadhom għabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li għew appovati għall-għoti tal-kwalifiki imsemmija sal-*hin* u d-data tal-għeluq ta' din is-sejha għall-applikazzjonijiet.

- 4.3 Uffiċjali Pubbliċi li għandhom grad fi klassi partikolari, u li ngħataw il-*ħatra* ta' *Officer in Scale* permezz ta' deċiżjoni tal-*Grievances Unit* fl-istess skala ta' dak ta' grad ogħla fl-istess klassi, huma eliġibbli li japplikaw għal gradi miftuħa għal uffiċjali li għandhom tali grad ogħla bl-istess skala ta' dik tal-*ħatra* ta' *Officer in Scale*.

Is-snin ta' servizz mid-data ta' meta giet effettiva l-*ħatra* bħala *Officer in Scale* jgħoddu bħala parti mis-snin ta' servizz mitluba fis-sejha t'applikazzjonijiet.

Kwalunkwe kriterju ieħor t'eliġibbilita' għall-post irid jiġi sodisfatt skont din is-sejha t'applikazzjonijiet.

- 4.4 L-applikanti jridu jkunu ta' kondotta li hi xierqa għall-post li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew Awtorita' oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

- 4.5 Il-kandidati magħzula jridu jkunu eliġibbli għall-*ħatra* f'dan il-grad, skont 4.1 - 4.4 hawn fuq, mhux biss sal-*hin* u d-data tal-għeluq ta' din is-sejha għall-applikazzjonijiet, iżda wkoll fid-data tal-*ħatra*.

- 4.6 L-applikanti għandhom jinnominaw żewġ persuni indipendenti bħala *referees* li lesti jagħtu l-fehma tagħhom dwar l-applikanti. L-applikanti għandhom jitolbu lir-*referees* biex jiktbu b'mod kunfidenzjali direttament liċ-*Chairperson* tal-Bord tal-Għażla, Post ta' Psikologu c/o Bini tal-Edukazzjoni, Triq l-Assedju l-Kbir, il-Furjana. Membri tal-Parlament ta' Malta, Membri tal-Parlament Ewropew, Kunsilliera Lokali, impjegati tas-Servizz Pubbliku u qraba tal-applikanti ma jikkwalifikawx biex jagħmluha ta' *referees*.

- 4.7 L-applikanti prospettivi għandhom jaraw il-provvedimenti generali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita' pertinenti oħra, kif applikabbli (ara l-link f'paragrafu 8.1 aktar 'l isfel).

5.0 Sottomissjoni ta' Dokumentazzjoni

- 5.1 Il-kwalifiki u/jew l-esperjenzi li l-persuna tistqarr li għandha għandhom jiġu msahha minn ċertifikati u/jew dokumenti, li kopji tagħhom għandhom ikunu meħmużin mal-applikazzjoni mill-edurecruitment portal: <https://edurecruitment.gov.mt>. Il-Kwalifiki għandhom jiġu akkumpanjati bi traskritt bl-Ingliż (Suppliment ta' Diploma/Ċertifikat), li juri d-d-Degree miksuba u l-klassifikazzjoni tal-aħħar.
- 5.2 Iċ-ċertifikati oriġinali u/jew dokumenti għandhom, mingħajr l-ebda eċċezzjoni, jingiebu għal verifikazzjoni waqt l-intervista.

6.0 Proċeduri tal-Għażla

- 6.1 L-applikanti eliġibbli jiġu assessjati minn Bord tal-Għażla biex jiġi ddeterminat jekk humiex adatti għall-pożizzjoni. Il-marka massima għal dan il-process tal-għażla hija 200 u l-marka li persuna trid iġġib biex tgħaddi hija 100. Il-Kriterji tal-Assessjar jinstabu mis-sit: <http://education.gov.mt/en/Pages/vacancies.aspx>
- 6.2 L-Applikanti li jgħaddu, jitniżżlu fuq zewġ (2) listi ta' mertu separati. Il-Lista A jkollha l-ordni tal-mertu ta' dawk l-applikanti li jissodisfaw il-kundizzjonijiet kollha ta' paragrafi 4.1(i) sa (iii), msemmija hawn fuq. Il-Lista B ikollha l-ordni tal-mertu ta' dawk l-applikanti li jissodisfaw il-kundizzjonijiet tal-paragrafu 4.1 (iv), msemmija hawn fuq. L-ewwel preferenza tingħata lil dawk il-kandidati li jgħaddu mniżżla fil-lista A, imbagħad dawk il-kandidati li jgħaddu mniżżla fil-lista B, dejjem jekk ikun għad hemm postijiet vakanti.
- 6.3 Tingħata kunsiderazzjoni xierqa lill-applikanti li, minbarra dak rikjest f'paragrafi 4.1 – 4.3, għandhom esperjenza ta' xogħol relevanti u ppruvata u taħriġ fix-xogħol matfal u l-adoloxxenti.
- 6.4 Notifika ta' pubblikazzjoni tar-riżultat tista' tara' mis-sit <https://education.gov.mt/vacancies/Pages/Published%20Results.aspx>.

7.0 Sottomissjoni tal-Applikazzjoni

- 7.1 Applikazzjonijiet, flimkien ma' Formola ta' Rekord tas-Servizz u l-Leave (GP 47) aġġornata u sommarju tal-kwalifiki u esperjenza fil-Format tal-Curriculum Vitae Ewropew, għandhom jintbagħtu permezz tal-Portal tal-Ingagġ tal-Edukazzjoni BISS f'dan l-indirizz: <https://edurecruitment.gov.mt> mhux aktar tard minn **nofsinhar (Hin Ċentrali Ewropew) ta' nhar it-Tlieta 27 ta' Diċembru 2016**. Irċevuta awtomatika tintbagħat lilek permezz ta' *e-mail* tinformak li l-applikazzjoni tiegħek waslet.
- 7.2 L-applikanti huma mhegġa biex ma jistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi ħsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.

- 7.3 L-impjegati tal-MEDE biss, minbarra l-entitajiet għandhom japplikaw għal GP 47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom sħiħ, in-numru tal-karta tal-Identità, il-Grad, in-numru tat-telefon, u l-indirizz tad-dar flimkien ma' ir-referenza tas-sejha li applikajt għaliha. Kopja tinbagħat lill-applikant permez ta' e-mail u l-originali tinbagħat lill-Bord tal-Għażla.
- 7.4 Aktar dettalji dwar is-sottomissjoni tal-applikazzjonijiet jinsabu fil-provvedimenti ġenerali msemmija hawn isfel.

8.0 Provvedimenti Ġenerali

- 8.1 Provvedimenti ġenerali dwar din is-sejha għall-applikazzjonijiet, b'referenza partikolari għall-:

- Benefiċċji applikabbli, kundizzjonijiet u regoli/ regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonossiment dwar il-kwalifiki;
- pubblikazzjoni tar-riżultat;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati (mhux applikabli fid-dawl ta' paragrafu 7.1 hawn fuq);
- żamma tad-dokumenti,

jistgħu jiġu aċċessati permezz tas-sit elettroniku tad-Divizjoni tan- Nies u l-Istandards fl-indirizz:

<https://opm.gov.mt/en/PSD/RESOURCING/Pages/Forms%20and%20Templates/Forms-and-Templates.aspx>. Dawn il-provvedimenti ġenerali għandhom jiġu meqjusa bħala parti integrali minn din is-sejha għall-applikazzjoni